

एक ही रात में दो गांवों से ट्रांसफार्मर चोरी

ट्रांसफार्मरों को पिकअप गाड़ी में डालकर चोर फरार हुए

खेतड़ी, (निसं)। पचेरी कलां थाना क्षेत्र के सीमावर्ती गांवों में लगातार हो रही ट्रांसफार्मर की चोरी का सिलसिला थमने का नाम नहीं ले रहा है। चोर एक के बाद एक वारदातों को अंजाम देने से ग्रामीणों को अंधेरे में रहना पड़ रहा है। क्षेत्र में लगातार हो रही ट्रांसफार्मर की चोरी पुलिस की कार्रवाई पर सवालिया निशान लगा रही है।

डिस्कॉम के एईएन कृष्ण कुमार ने बताया कि ढाणी भालोठ गांव में आईटी सेवा केन्द्र के सामने लगे सिंगल फेज का ट्रांसफार्मर चोरी किया जा रहा था। इस दौरान जब ग्रामीणों की जाग हुई तो चोर ट्रांसफार्मर को पीकअप में डालकर हरियाणा की ओर भाग गए। इसके अलावा सागवा में भी चोरी की वारदात को अंजाम दिया गया। वहीं निहालोठ व पांथरोली से सिंगल फेज के ट्रांसफार्मर चोरी करने पर ग्रामीणों के जाग होने पर ट्रांसफार्मर छोड़कर फरार हो गए। पिछले कुछ समय से करीब 40 ट्रांसफार्मर चोरी कर निगम को लाखों रूपए का नुकसान किया गया है। चोरों की ओर से उतारे



चोर ट्रांसफार्मर में पीतल के उपकरण व तेल को निकालकर ले गए तथा खाली खोखे को मौके पर ही छोड़कर फरार हो गए।

गए ट्रांसफार्मर में पीतल के उपकरण व तेल को निकालकर ले गए तथा

खाली खोखे को मौके पर ही छोड़कर फरार हो गए। डिस्कॉम के अनुसार चोरों

द्वारा दी गई वारदात के दौरान करीब डेढ़ लाख रूपए के ट्रांसफार्मर चोरी

■ **ट्रांसफार्मर चोरी होने से ग्रामीणों को अंधेरे में रहना पड़ रहा है**

किए गए हैं। आए दिन हो रही चोरी की घटनाओं को रोकने को लेकर डिस्कॉम कार्यालय की ओर से थाने में रिपोर्ट भी दर्ज करवाई गई है, लेकिन लगातार हो रही चोरियों पर लगाम नहीं होने से ग्रामीणों को परेशानियों का सामना करना पड़ रहा है। ग्रामीण इलाकों में लगातार ट्रांसफार्मर की चोरियां हो रही हैं, जिसकी संबंधित थानों में रिपोर्ट भी दर्ज करवाई गई है, लेकिन पुलिस की ओर से प्रभावी कार्रवाई नहीं होने से कर एक के बाद एक वारदात को अंजाम दे रहे हैं।

इस संबंध में डीएसपी नोपाराम भाकर ने बताया कि बुहाना क्षेत्र में ट्रांसफार्मर चोर गैंग को पकड़ने के लिए लगातार टीमें प्रयास कर रही हैं, जल्द ही आरोपियों को गिरफ्तार कर आवश्यक कार्रवाई की जाएगी।

फार्महाउस में ऑनलाइन बैटिंग वेबसाइट पर सट्टेबाजी कर रहे तीन गिरफ्तार

जयपुर, (निसं)। झुंझुनू एजीटीएफ एवं थाना पिलानी पुलिस ने बड़ी कार्रवाई कर सीएलआर चौक लुहारू रोड स्थित एक फार्म हाउस पर छापा मारकर ऑनलाइन गेम्स बैटिंग वेबसाइट पर सट्टेबाजी करा रहे तीन आरोपियों हेमन्त सिंह पुत्र किशोर सिंह (24), उसके भाई रोहित सिंह (21) निवासी मोरवा थाना पिलानी व सिकन्दर सिंह पुत्र क्षेत्रपाल सिंह (18) निवासी रामपुरा थाना हमीरवास जिला चुरू को गिरफ्तार कर मौके से 2 लैपटॉप, 20 मोबाइल, 16 एटीएम कार्ड, 7 चैक बुक, 4 बैंक पास बुक, एक पासपोर्ट, 12 सीम रैपर, एक वाईफाई, लाखों का हिसाब-किताब लिखा एक रजिस्ट्रर तथा नगद 1 लाख 18 हजार 300 रुपये जब्त किए हैं।

उपमहानिरीक्षक पुलिस शरद चौधरी ने बताया कि शनिवार को एजीटीएफ को सूचना मिली थी कि सीएलआर चौक लुहारू रोड के पास उमेश शर्मा के फार्महाउस में दो-तीन

■ **लाखों के हिसाब सहित 1.85 लाख रूपये, 2 लैपटॉप, 20 मोबाइल, 16 एटीएम कार्ड, सात चैक बुक, एक पासपोर्ट आदि जब्त**

लड़के रह रहे हैं, जिनकी गतिविधियां सदिग्ध हैं। इस पर एजीटीएफ और थाना पिलानी पुलिस की टीम द्वारा फार्म हाउस पर छापा मारा गया।

फार्म हाउस में तीन युवक हेमंत सिंह, रोहित सिंह व सिकन्दर सिंह मिले। मौके पर टीम को साइबर ठगी से संबंधित एक पूरा सेटअप मिला। जिसके सम्बन्ध में पृष्ठताछ की गई तो सामने आया कि पकड़े गए आरोपी फार्महाउस में गेमिंग वेबसाइट पर सट्टे का ऑनलाइन कारोबार कर रहे थे। ये ऑनलाइन साइट्स बेटेर्सिंह11.कॉम पेनल साइट पर विभिन्न गेम्स खेलते और

खिलवाते हैं। इनके अनुसार इस पेनल की मास्टर आईडी हरिसिंह व थौर के पास है, जो जयपुर के रहने वाले हैं।

बैंक खाता किराए पर और सिम भी फर्जी :-गिरफ्तार आरोपियों ने यह भी बताया कि उनके पास मिले मोबाइल में जो सिम लगी है, वो अन्जान लोगों के नाम से हैं। आरोपी लोगों के बैंक खाते किराए पर लेकर फर्जी सिम के द्वारा बैंक खातों में काफी संख्या में ऑनलाइन गेम्स फ्राँड के रूपये ट्रांसफर कर धोखाधड़ी करते हैं। तीनों आरोपियों को गिरफ्तार कर पुलिस पृष्ठताछ कर रही है।

इस कार्रवाई में थाना पिलानी से एसएचओ रणजीत सिंह सेवदा, एसएसआई कमल सिंह, कांस्टेबल राजेश कुमार, धर्मवीर, संजय व राजेश कुमार एवं एजीटीएफ से हेड कांस्टेबल शशीकान्त, कांस्टेबल पंकज शर्मा, सन्दीप गांधी, अमित व हरीश शामिल थे गट्टा की कुलसी में विशेष भूमिका कांस्टेबल पंकज शर्मा की रही।

चेक अनादरण का आरोपी गिरफ्तार

भीनमाल, (निसं)। स्थानीय पुलिस ने चेक अनादरण मामले में दारूद खान को पुलिस ने शनिवार को गिरफ्तार किया है। जिला पुलिस अधीक्षक ज्ञानचंद्र यादव के निर्देशन में पुलिस उप अधीक्षक अनराज सिंह राजपुरोहित के सुपरविजन में पुलिस निरीक्षक रामेश्वर भाटी के नेतृत्व में श्रीगंगानगर जिले के पुलिस थाना घड़साना के पुलिस दल के साथ कथित पत्रकार दारूद खान को चेक अनादरण के आरोप में कस्बा भीनमाल से दस्तयाब कर बाद पृष्ठताछ के गिरफ्तार किया गया। घड़साना मजिस्ट्रेट के द्वारा जारी दो गिरफ्तारी वारंट फर्म म्लेहीचा ईट बनाम केजीएन ईट स्प्लायर्स प्रकरण संख्या 61/2020 धारा 138 एनआई एक्ट में लगभग 10 लाख रूपए के चेक अनादरण मामले में पुलिस ने आरोपी को किया दस्तयाब कर बाद गिरफ्तार किया गया। थानाधिकारी रामेश्वर भाटी के नेतृत्व में गटित टीम ने आरोपी दारूद खान पुत्र उमराव खान निवासी अशोक नगर जसवंतपुरा रोड भीनमाल को दस्तयाब कर मामले में अग्रिम जांच के लिए घड़साना गंगानगर पुलिस टीम को सुपुर्द किया गया।

अभ्यर्थियों को भर्ती प्रक्रिया में शामिल करने के आदेश

जयपुर। राजस्थान हाईकोर्ट ने तृतीय श्रेणी लेवल द्वितीय शिक्षक भर्ती- 2022 के संशोधित परिणाम में अधिक अंक हासिल करने के बाद भी नियुक्ति नहीं देने से जुड़े मामले में अभ्यर्थियों को नियुक्ति प्रक्रिया में शामिल करने के आदेश दिए हैं। इसके साथ ही अदालत ने मामले में शिक्षा सचिव, निदेशक प्रारंभिक शिक्षा और राजस्थान कर्मचारी चयन बोर्ड के सचिव को नोटिस जारी

कर जवाब तलब किया है। अदालत ने भर्ती में कम अंक वाले अभ्यर्थियों को नियुक्ति देने पर भी अंतरिम रोक लगा दी है। जस्टिस समीर जैन ने यह आदेश कौशल्या जाट व अन्य की याचिका पर प्रारंभिक सुनवाई करते हुए दिए।याचिका में अधिवक्ता रामप्रताप सेनी ने अदालत को बताया कि तृतीय श्रेणी शिक्षक भर्ती के पहले परिणाम में याचिकाकर्ता का चयन नहीं हुआ था।।

युवक ने सुसाइड किया

सीकर। सीकर जिले के धोद थाना इलाके में 22 साल के युवक ने फंदा लगाकर सुसाइड कर लिया। युवक का शव घर से दूर खेत में खेजड़ी के पेड़ से लटक़ा हुआ मिला। घटना धोद के नागवा गांव की है। जानकारी अनुसार धोद के नागवा गांव के रहने वाले 22 साल के युवक परमेश्वर ने बीती रात फंदा लगाकर सुसाइड कर लिया। युवक का शव घर से दूर खेत में खेजड़ी के पेड़ से

झूलता हुआ मिला। सुबह जब आस-पास के लोगों ने शव देखा तो पुलिस को सूचना दी, जिसके बाद पुलिस मौके पर पहुंची और शव को नीचे उतारा। शव को पोस्टमार्टम के लिए लोसल के सरकारी अस्पताल की मोर्चरी में रखवाया गया है। युवक के सुसाइड करने के कारणों का अभी तक पता नहीं चल पाया है। वहीं बताया जा रहा है कि युवक मानसिक रूप से परेशान था।।

अवैध खनन व परिवहन करते तीन ट्रैक्टर-ट्रॉली व एक डम्पर जब्त

टोंक, (निसं)। जिला पुलिस अधीक्षक विकास सांगवाना द्वारा अवैध खनन, परिवहन, भण्डारण, निर्गमन रोकथाम हेतु चलाये जा रहे विशेष अभियान के तहत लोकल एवं माईनर एक्ट की कार्रवाई के तहत बनेटा थानाधिकारी के नेतृत्व में गटित विशेष टीम द्वारा अवैध चेजा पत्थर परिवहन करते हुये एक ट्रैक्टर मय ट्रॉली को अवैध चेजा पत्थर भरी हुई को जब्त किया गया। वहीं आरोपी ट्रैक्टर चालक मौके से फरार हो गया, जिसके खिलाफ बीएनएस व एमएमडीआर एक्ट में प्रकरण दर्ज किया।

इसी प्रकार निवाई थानाधिकारी रामजीलाल द्वारा गठित टीम ने गश्त के दौरान एवं मुखबिर की सूचना पर वनस्थली की तरफ से आ रहे एक अवैध बजरी से भरा हुआ ट्रैक्टर-ट्रॉली को परिवहन करते हुए जब्त किया तथा वाहन चालक श्योराज गुर्जर पुत्र रामनिवास निवासी सांबलिया की ढाणी, ढाणी जुगलपुरा थाना निवाई को गिरफ्तार किया गया।

इसी क्रम में थाना झिराना क्षेत्र में थाना पुलिस ने केदारनाथ मंदिर झिराना के पास नानेर-झिराना रोड पर नानेर की



अवैध चेजा पत्थर परिवहन के आरोप में चालक को गिरफ्तार किया।।

तरफ से अवैध चेजा पत्थर का परिवहन करते एक ट्रैक्टर मय ट्रॉली व डिग्गी-सोहेला रोड झरत्या खाल हमजापुरा के पास ग्राम बोरखण्डी से अवैध रूप से चेजा पत्थर का परिवहन करते एक डम्पर को जब्त किया गया। उक्त वाहन के चालक व मालिक के विरूद्ध बीएनएस एवं एमएमडीआर एक्ट में प्रकरण दर्ज कर अनुसंधान जारी है।

वहीं निवाई बरोनी थाना पुलिस ने नाकाबंदी के दौरान अवैध बजरी से भरे हुए एक डम्पर को जब्त किया है। थानाधिकारी बुजेंद्रसिंह ने बताया कि थाना के सामने लगाई गई नाकाबंदी के दौरान एक डम्पर को जब्त किया है। डम्पर में अवैध बजरी भरी हुई थी। उन्होंने बताया कि डम्पर चालक के विरुद्ध प्रकरण दर्ज किया है।

जमीन पर कब्जा करने वालों के खिलाफ कार्रवाई की मांग

झुंझुनूं, (निसं)। जिले के गुढागौड़जी थाना इलाके के टोडी गांव में जमीन पर कब्जा करने वालों के खिलाफ कार्रवाई की मांग को लेकर कलेक्ट्रेट पर पिछले चार दिनों से अनशन पर बैठे रोशन मेघवाल ने पुलिस निरीक्षक रामेश्वर भाटी के नेतृत्व में श्रीगंगानगर जिले के पुलिस थाना घड़साना के पुलिस दल के साथ कथित पत्रकार दारूद खान को चेक अनादरण के आरोप में कस्बा भीनमाल से दस्तयाब कर बाद पृष्ठताछ के गिरफ्तार किया गया। घड़साना मजिस्ट्रेट के द्वारा जारी दो गिरफ्तारी वारंट फर्म म्लेहीचा ईट बनाम केजीएन ईट स्प्लायर्स प्रकरण संख्या 61/2020 धारा 138 एनआई एक्ट में लगभग 10 लाख रूपए के चेक अनादरण मामले में पुलिस ने आरोपी को किया दस्तयाब कर बाद गिरफ्तार किया गया। थानाधिकारी रामेश्वर भाटी के नेतृत्व में गटित टीम ने आरोपी दारूद खान पुत्र उमराव खान निवासी अशोक नगर जसवंतपुरा रोड भीनमाल को दस्तयाब कर मामले में अग्रिम जांच के लिए घड़साना गंगानगर पुलिस टीम को सुपुर्द किया गया।

■ **टोडी गांव में जमीन पर दबंगों द्वारा कथित कब्जे का मामला**

■ **अनशन पर बैठे रोशन मेघवाल की तबियत बिगड़ी**

जमीन पर बने मकानों को भी भूमाफियाओं ने जेसीबी और लोडर से तोड़ दिया। जिससे उनका परिवार बेघर हो गया। उन्होंने प्रशासन से कई बार न्याय की गुहार लगाई। लेकिन कोई ठोस कार्रवाई नहीं हुई। अनशन पर बैठी राजेश देवी की मांग हैं कि उन्हें न्याय मिले और पांच मार्च को दबंगों द्वारा की गई घटना के आरोपियों को गिरफ्तार किया जाए।

नीमकाथाना को फिर से जिला बनाने की मांग, 40वें दिन भी धरना जारी



लोगों ने टायर जलाकर और नारेबाजी करके सरकार के खिलाफ विरोध प्रकट किया।

यदि आवश्यक हुआ, तो विधानसभा का धेराव भी किया जाएगा। विधायक ने उदाहरण देते हुए कहा कि नीमकाथाना को जिला बनाने से यहाँ के प्रशासनिक कार्यों की गति तेज हुई थी और जनता को सरकारी

वन विभाग की सौ बीघा जमीन से अतिक्रमण हटाया

आधा दर्जन जेसीबी मशीनों की सहायता से कब्जे हटाये

मालपुरा, (निसं)। टोडारायसिंह प्रशासन ने शनिवार को बड़ी कार्रवाई करते हुये आधा दर्जन जेसीबी मशीनों की सहायता से वन विभाग की सौ बीघा जमीन से अतिक्रमण हटाय़ा। तहसीलदार मनीष मीणा, पटवारी सकराम गुर्जर, एलआर बलवीर सिंह व

क्षेत्रिय वन अधिकारी अभिषेक भटनागर की निगरानी में शनिवार को वन विभाग की भूमि से अतिक्रमण हटाने की कार्रवाई शुरू की गई। सुबह से शाम तक चली कार्रवाई में जेसीबी मशीनों से कच्चे-पक्के अतिक्रमण हटाकर वन भूमि को अतिक्रमण मुक्त

करवाया गया। रामपुरा व बोदन्दा गांव के बीच सड़क किनारे वन विभाग की भूमि पर कई लोग वर्षों से अतिक्रमी के रूप में काबिज होकर फसल जुताई कर रहे थे। भारी पुलिस जाब्त की मौजूदगी में हुई कार्रवाई सुबह से शाम तक चली।

संविदाकर्मी भूख हड़ताल पर बैठे

दौसा, (निसं)। श्री संत सुन्दरदार राजकीय स्नातकोत्तर महिला महाविद्यालय दौसा के मुख्यद्वार पर विकास समिति के माध्यम से पुन: संविदा पर लगाये जाने की मांग को लेकर तकरीबन आधा दर्जन से अधिक संविदाकर्मी धरना व भूख हड़ताल पर बैठे हुए हैं।

इधर भूख हड़ताल की जानकारी के साथ ही दौसा विधायक दीनदयाल बैरवा धरना स्थल पर पहुंचे तथा भूख हड़ताल पर बैठे

संविदाकर्मियों से वार्ता की। इस दौरान भूख हड़ताल पर बैठे संविदाकर्मियों ने विधायक को बताया कि हम लोग काफी वर्षों से महिला महाविद्यालय में संविदा पर कार्य कर रहे हैं। हमारी नियुक्ति महिला महाविद्यालय

विकास समिति द्वारा की गई थी, मानदेय भी विकास समिति द्वारा दिया जा रहा था। संविदाकर्मियों ने विधायक को बताया कि महाविद्यालय के प्राचार्य मूलचंद मंडावरिया द्वारा प्लेसमेंट एजेंसी के माध्यम से भर्ती

की जा रही है, जबकि विकास समिति की बैठक में वर्तमान कार्यरत संविदाकर्मियों को ही रखे जाने का निर्णय लिया जा चुका है। इसके बावजूद प्राचार्य हठधर्मिता अपना रहे हैं।

इधर दौसा विधायक दीनदयाल बैरवा ने कहा कि विकास समिति में इन्हीं कर्मिकों को रखने का निर्णय लिया गया है। प्राचार्य हठधर्मिता अपना रहा है, समिति का निर्णय नहीं मान रहे हैं। मैं मामले को सदन में उठाऊंगा।

तीन साल से आदेश की पालना नहीं, प्रारंभिक शिक्षा निदेशक तलब

■ **हाईकोर्ट ने अदालती आदेश के बावजूद तीन साल बाद भी अभ्यर्थी को शिक्षक पद पर नियुक्ति नहीं देने पर नाराजगी जताई है**

जयपुर। हाईकोर्ट ने अदालती आदेश के बावजूद तीन साल बाद भी अभ्यर्थी को शिक्षक पद पर नियुक्ति नहीं देने पर नाराजगी जताई है। इसके साथ ही अदालत ने प्रारंभिक शिक्षा निदेशक को 7 अप्रैल को हाज़िर होकर पालना रिपोर्ट देने को कहा है। जस्टिस दिनेश मेहता की एकलपीठ ने यह आदेश तबसुम पठान की अवमानना याचिका पर सुनवाई करते हुए दिए।

याचिका में अधिवक्ता सुनील कुमार सिंगोदिया ने अदालत को बताया कि तृतीय श्रेणी अध्यापक लेवल 2 भर्ती, 2018 में याचिकाकर्ता ने आवेदन किया था। भर्ती में उसे नियुक्ति नहीं देने पर याचिकाकर्ता ने साल 2019 में हाईकोर्ट में याचिका दायर की थी। हाईकोर्ट ने याचिका पर सुनवाई करते हुए 23 मई, 2022 को राज्य सरकार को आदेश दिए थे कि वह अन्य

पालना करने की गुहार की, लेकिन अधिकारियों ने कोई कार्रवाई नहीं की। इस पर याचिकाकर्ता ने अदालत में अवमानना याचिका दायर कर दोषी अफसरों को दंडित करने और उसे नियुक्ति दिलाने की गुहार की। याचिका पर सुनवाई करते हुए 22 नवंबर, 2023 को विभाग को आदेश की पालना का अंतिम अवसर दिया। दूसरी ओर एकलपीठ के आदेश के खिलाफ खंडपीठ में दायर राज्य सरकार की अपील भी 22 नवंबर, 2024 को खारिज हो गई। इसके बावजूद भी विभाग ने अदालती आदेश की पालना में अनदेखी की।

रोडवेज बस परिचालक ने यात्रियों से अभद्रता की

पाटन, (निसं)। रोडवेज बसों में यात्रा करने वाले यात्रियों के साथ अब रोडवेज के चालक और परिचालक अत्यधिक अभद्र व्यवहार करने लगे हैं, जिसके बारे में पहले भी कई बार शिकायतें की जा चुकी हैं, लेकिन डिपो मैनेजर की ओर से इन पर कोई ठोस कार्रवाई न होने के कारण, चालक-परिचालकों का मनोबल दिन-प्रतिदिन बढ़ता जा रहा है। हालांकि सभी चालक और परिचालक एक जैसे नहीं होते, लेकिन एक खराब अनुभव अन्य अच्छी सेवाओं को भी खराब कर देता है। कुछ ऐसे चालक-परिचालक अपनी अशिष्टता के कारण, रोडवेज सेवा की छवि को धूमिल कर रहे हैं।

जानकारी के अनुसार पाटन निवासी कैलाश पुरोहित अपनी पत्नी और साली के साथ सीकर डिपो की

दिल्ली सीकर रोडवेज बस से नीमकाथाना से बैठकर पाटन आ रहे थे। बस जब पाटन स्टैंड की तरफ ना आकर बाइपास को ओर बढ़ने लगी, तो परिचालक ने पाटन की सवारियों को बाइपास पर उतरने के लिए कहा। जब कैलाश ने स्टैंड पर उतरने का अनुरोध किया तो परिचालक ने उन्हें और उनके परिवार को धक्का देकर बाइपास पर उतार दिया। परिचालक की इस अभद्रता से न केवल कैलाश और उनके परिवार को मानसिक आघात पहुंचा, बल्कि बस में बैठी अन्य सवारियों ने भी इस घटनाक्रम पर कोई आपत्ति नहीं जताई। इसके बावजूद, पाटन कस्बे में एक्सप्रेस बसों के लिए एक निर्धारित स्टैंड है, लेकिन बसें अक्सर बिना रुके बाइपास से गुजर जाती हैं। स्थानीय निवासियों ने पाटन स्टैंड पर एक्सप्रेस बसों का

ठहराव सुनिश्चित करने की मांग की है। इस मामले को लेकर पाटन के लोग स्थानीय प्रशासन और नीमकाथाना विधायक से इस मुद्दे को विधानसभा सत्र में उठाने और स्थाई समाधान की मांग कर रहे हैं।

स्थानीय प्रशासन से अपील :- सीकर डिपो के मैनेजर से इस मुद्दे को लेकर संपर्क करना चाहिए परन्तु उन्होंने अपना मोबाइल फोन उठाना उचित नहीं समझा। कैलाश पुरोहित और उनकी पत्नी, जो इस घटना से गहरे मानसिक सदम में हैं, चाहते हैं कि इस घटना पर उचित कार्रवाई हो और भविष्य में ऐसी घटनाओं की पुनरावृत्ति न हो। पाटन के नागरिकों की यह अपील है कि रोडवेज प्रशासन और स्थानीय अधिकारियों द्वारा इस गंभीर मुद्दे का समाधान जल्द से जल्द किया जाए।

■ **‘यह आंदोलन तब तक जारी रहेगा, जब तक नीमकाथाना को पुनः जिला घोषित नहीं किया जाता’**

■ **ग्राम पंचायत चला में हुए धरने में स्थानीय नेता और सामाजिक कार्यकर्ता भी शामिल हुए**

समर्थन कर रहे हैं और उनका मानना ​​है कि यह जन आंदोलन बन चुका है, जो आगे भी जारी रहेगा। आंदोलन के समर्थन में अधिक से अधिक लोग और सामाजिक संगठन जुड़ रहे हैं, जिससे इस संघर्ष को और मजबूती मिल रही है। स्थानीय जनता के बीच एकजुटता और जोश लगातार बढ़ता जा रहा है।